

Script of Evening Gojri News Bulletin 31 May 2026 at 1700 Hrs

ایوننگ گوجری نیوز بلیٹن مورخہ 31 مئی 2026

Headlines

یوہ آکا شوانی جموں بے محمد امین انجم تے عبدالمجید تیں خبر سٹنو پہلاں خاص خبر۔

*1- ریڈیو پروگرام من کی بات مانہہ وزیر اعظم نریندر مو دی نے کہیو جے سرکار ملک غی وراثتی جگہاں غا تحفظ واسطے تمام کو شش کر رہی ہے۔

*2- نائب وزیر اعلیٰ سریندر چودھری نے گریٹر کیلاش جموں مانہہ نواں تعمیر کیا گیا 2 پالی ٹل غو افتتاح کیو۔

*3- سرحدی تار بندی غے آر پار رہن آلا لوکاں غی آٹو جائی مانہہ آسانی پیدا کرن غی خاطر فوج نے آدھار غی بنیاد آلا داخلہ نظام اور کنٹرول لائین غا داخلی دروازہ ور جدید سکینر متعارف کرا یا ہیں۔

*4- بحالی غو کم مکمل ہون تیں بعد اج تیں اگے ویں تمام ریل گڈیں بحال ہو رہی ہیں جھیڑی اس تیں پہلاں منسوخ کی گئیں تھیں۔

*5- تے جموں کشمیر مانہہ مردم شماری غا سلسلہ مانہہ خود شماری غو فارم پُر کرن غو کم اج اختتام پذیر ہو رہیو ہے، تے پہلک تیں بوے بوے جا غے سروے شروع ہو جائے گو۔

خبریں غی تفصیل نال پہلاں محمد امین انجم۔

PM Mann Ki Baat

وزیر اعظم نریندر مو دی نے کہیو ہے جے سرکار بھارت غا انمول وراثتی جگہاں غا تحفظ واسطے مسلسل کوشش کر رہی ہے۔ ماہانہ ریڈیو پروگرام من کی بات مانہ اپنا خیالات سانجھا کرتاں واں انہاں نے ملہار چھتیس گڑھ مانہ گیان بھارتیہ ابھیان غے تحت اک اہم دریا فت غی جانکا ری دتی۔ اس سلسلہ مانہ بھارتیہ جانکا ری دیتاں واں وزیر اعظم نے اس راہ کہیو۔ بائٹ۔ وزیر اعظم نے اپنا حالیہ نیدر لینڈ دورہ غوی ذکر کیو۔ اس سلسلہ مانہ بھارتیہ جانکا ری دیتاں واں وزیر اعظم مو دی نے اس راہ کہیو۔ بائٹ۔ آکاشوانی ور ماہانہ ریڈیو پروگرام غے دوران وزیر اعظم نے ملک غا لوکاں مانہ کہیو جے ویں گرمیاں غا موسم انتہائی احتیاط برتیں تے اس سلسلہ مانہ سرکار غا بکھ بکھ محکماں غی طرفوں جا ری رہنما خطوط ور عمل کریں۔ اس ضمن مانہ انہاں نے کہیو۔ بائٹ۔ وزیر اعظم نے لوکاں مانہ صلاح دتی جے ویں گرمیاں غا موسم مانہ لسی جیسا بکھ بکھ قسم غا شربت پی غے گرمیاں غو مقابلو کریں۔ انہاں نے ملک پھر مانہ امباں غی قسماں غی گل کی تے بھارتی پیداوار عالمی بازاراں تک لے جان واسطے کساناں غی تعریف کی۔ وزیر اعظم مو دی نے کہیو۔ بائٹ۔

Dy CM

نائب وزیر اعلیٰ سریندر چودھری نے اج گریٹر کیلاش جموں مانہ اک نالا ور نواں تعمیر کیا گیا 2 پالی پل غو افتتاح کیو۔ یوہ پل سڑک رابطہ مضبوط بنان اور مقامی لوکاں مانہ بہتر ٹرانسپورٹ سہولیات مہیا کران غی خاطر تعمیر کیو گیو۔ اس موقع ور بولتاں واں نائب وزیر اعلیٰ سریندر چودھری نے کہیو جے یوہ پل بنیا دی ڈھانچہ غی بہتری اور عوامی سہولت بدھان بارے سرکار غا عزم غی عکاسی کرے۔ انہاں نے کہیو جے مذکورہ پل آمدورفت مانہ آسانی پیدا کرن غے نال نال سفر کھٹ کرے گو۔ نالے علاوہ قہ غی مجموعی ترقی غی حمایت کرے گو۔ جناب چودھری نے مزید کہیو۔ بائٹ۔

LoC Poonch

سرحد ورتا ر بندی غے آر پا ر ربن آلا لوکاں غی نقل و حرکت نانہہ آسان بنان واسطے اک اہم قدم چاتاں واں فوج نے پونچھ مانہہ قبضہ لائین غا داخلی دروازاں ور جدید ترین سکینگ آلات نال آدھا ر ور مینی داخلی تے خارجہ نظام نسب کیا ہیں۔ مہارا نامہ نگا ر غے مطابق ڈیجیٹل نظام فوری تے محفوظ شناخت غی اجازت دئیے جس نال ات شناخت غا سلسلہ مانہہ متو چر انتظار کرن تیں راحت ملی ہے۔ حفاظت بدھان تے ہتھیاراں غی تسکری ور روک تھام واسطے یوہ نظام کارآمد ہے۔ اس بارے پیش ہے مہارا نامہ نگا ر غی یاہ رپورٹ۔۔ باٹ۔۔

مزید خبراں نال عبدالمجید ورأس تیں پہلاں یوہ سنیو۔

Rail Traffic Restore

مادھو پور تے کٹھوعہ بشکار ر ریلوے پل نمبر 17 غو مرمتی کم مکمل ہون تیں بعد جموں تیں اج ریل گڈیاں غی آٹو جائی معمول غے مطابق بحال ہو گئی ہے۔ واضح رہے جسے مذکورہ پل نانہہ گذشتہ سال سیلاب غے دوران نقصان پچھو تھو۔ آن تے جان غا ریل گڈی غا دوپے رستہ قابل کار بنا دتا گیا ہیں تے ہن پہلی جون تیں ریل خدمات معمول غے مطابق بحال ہو جائیں گی۔ گرمیاں غی چھٹیاں غے دوران ریل مسافراں غی پیڑ نانہہ دیکھتاں واں ریل گڈیاں نانہہ مزید اضافی کوچ یعنی ڈبا لایا جائیں گا۔

Self Enumeration

جموں کشمیر مانہہ مکاناں غی فہرست سازی تے مکاناں غی مردم شماری غو خود شماری غو مرحلو اج ختم ہو جائے گو، تے پہلک تیں مکاناں غی فہرست سازی تے ان غی مردم شماری غو زمینی سطح ور کم شروع ہو جائے گو۔ عہدیداراں نے دسیو ہے جسے شمار کنندگان تے نگرانیکم جون 2026 تیں 30 جون 2026 توڑی کھر کھر جا غے رہا نش تے آبا دی غے متعلق تفصیلی اعدادوشمار اکھٹا کریں گا۔ لوکاں نانہہ کہیو گیو ہے جسے وے مذکورہ اعدادوشمار واسطے فیلڈ ٹیماں نال مکمل تعاون کریں۔ مردم شماری غو مقصد بہتر منصوبہ بندی، بھلائی بہتری غی اسکیمیاں غی بہتر فراہمی تے یوٹی مانہہ حکومت نانہہ مضبوط بنان

واسطے آبا دی غی تازہ معلومات اکھٹی کرنو ہے۔ اس با رے جانکاری دیتاں واں جموں میونسپل کارپوریشن کا ریپریزنٹیشن ڈاکٹر دیوانش یا دتو نے اس طرح کہیو۔ بائٹ۔

CM JK NC Meeting

وزیر اعلیٰ عمر عبداللہ نے بکھ بکھ تنظیمی ترقیاتی امور کا جائزہ واسطے 3 جون نانہہ جموں کشمیر نیشنل کارپوریشن کا قانون سازاں غی میٹنگ طلب کی ہے۔ نائب وزیر اعلیٰ سریندر چودھری نے کہیو ہے جے یاہ میٹنگ سرکاری اقدامات وریپیش رفت، بکھ بکھ حلقاں مانہہ ترقیاتی کماں تے عوامی مسائل ورتبادلہ خیال کرن غو اک موقعو دئیے۔ انہاں نے کہیو جے اس مانہہ روز گار، پارٹی کا منشور مانہہ بیان کیا واہ واعداں وری عمل درآمد تے مستقبل غی ترجیحات ورتبادلہ خیال غی توقع ہے۔ نائب وزیر اعلیٰ نے میٹنگ نانہہ اک معمول غی تنظیمی مشق قرار دتو جس غو مقصد پیش رفت غو اندازو لانو تے پارٹی کا نمائنداں تے سرکار بشکار تال میل نانہہ مضبوط کرنو ہے۔ اخباری نمائنداں سنگ گل بات کرتاں واں نائب وزیر اعلیٰ نے اس طرح کہیو۔ بائٹ۔

اس غے نال ہی خبراں غو یوہ تلیٹن ختم ہوئو۔